

226255 - کیا "النور" اللہ تعالیٰ کے اسمائے حسنی میں شامل ہے؟

سوال

کیا "النور" اللہ تعالیٰ کے اسمائے حسنی میں شامل ہے؟ نیز "عبد النور" نام رکھنے کا کیا حکم ہے؟

پسندیدہ جواب

الحمد لله.

اہل علم کا "النور" کے اسمائے حسنی میں شامل ہونے کے متعلق اختلاف ہے کہ کیا یہ اسمائے حسنی میں شامل ہے؟

پہلا موقف: اسمائے حسنی میں شامل ہے، کیونکہ فرمانِ باری تعالیٰ ہے: **اللَّهُ نُورُ السَّمَاوَاتِ وَالْأَرْضِ** ترجمہ: اللہ آسمانوں اور زمین کا نور ہے۔ [النور: 35]

ابن قیم رحمہ اللہ کہتے ہیں:

"اللہ تعالیٰ نے اپنا نام نور رکھا ہے، اللہ تعالیٰ نے اپنی کتاب کو بھی نور بنایا، اپنے رسول صلی اللہ علیہ وسلم کو بھی نور بنایا، اللہ کا دین بھی نور ہے، اور اپنی مخلوق سے پردہ بھی نور کے ذریعے رکھا ہوا ہے، پھر اپنے نیک ولیوں کا گھر بھی چمکنے دمکنے والا بنایا ہے۔" ختم شد

"اجتماع الجيوش الإسلامية" (44 / 2)

اسی طرح قصیدہ نونیہ میں آپ کہتے ہیں:

{ والنور من أسمائه أيضا ومن ** أوصافه سبحانه ذي البرهان }

نور، اللہ سبحانہ و تعالیٰ کے ناموں میں اور اوصاف میں شامل ہے۔

اسی طرح ابن خزیمہ رحمہ اللہ کہتے ہیں:

"النور، اللہ تعالیٰ کے اسمائے حسنی میں شامل ہے۔" جیسے کہ پہلے سوال نمبر: (149122) کے جواب میں گزر چکا ہے۔

دوسرا موقف:

یہ اسمائے حسنی میں شامل نہیں ہے۔

دائمى فتوى كمىثى كے علمائے كرام سے پوچھا گيا:

كيا كسى كو عبد النور كهہ سكتے ہيں؟

تو انہوں نے كہا:

"اللہ تعالى كے اسمائے حسنى توقيفى ہيں، اور يہ بات پايا ثبوت كو نہيں پہنچتى كہ النور اللہ تعالى كا نام ہے، اس ليے عبد النور كهنا درست نہيں ہے۔" ختم شد

الشيخ عبد العزيز بن باز ، الشيخ عبد العزيز آل الشيخ ، الشيخ عبد الله الغديان ، الشيخ صالح الفوزان ، الشيخ بكر أبو زيد -

ماخوذ از: "فتاوى اللجنة الدائمة" - دوسرا ايڈيشن - (510 / 10)

اسى طرح شيخ ابن باز رحمہ اللہ كا كهنا ہے كہ:

"قرآن كريم ميں لفظ نور مضاف ہو كر آيا ہے، اس ليے عبد النور نام نہيں ركھا جا سكتا، اور اللہ تعالى كا كوئى نام "النور" نہيں ہے۔" ختم شد

الشيخ عبد الرحمن البراك حفظہ اللہ سے پوچھا گيا كہ كيا "النور" اللہ تعالى كا اسم گرامى ہے؟ تو انہوں نے جواب ديا:

"مجھے نہيں ياد كہ كہيں بھى صحيح احاديث ميں اللہ تعالى كا اسم "النور" آيا ہو، ہاں صرف ايك روايت ميں ہے جسے محدثين ضعيف قرار ديتے ہيں اسى حديث ميں اللہ تعالى كے اسمائے حسنى تسلسل كے ساتھ ذكر كيے گئے ہيں۔

اور محسوس ہوتا ہے كہ ابن قيم رحمہ اللہ "النور" نام ثابت قرار ديتے ہيں، ليكن انہوں نے اس كى كوئى دليل ذكر نہيں كى؛ كيونكہ قرآن كريم ميں جو آيت ہے كہ: **اللَّهُ نُورُ السَّمَاوَاتِ وَالْأَرْضِ** ترجمہ: اللہ آسمانوں اور زمين كا نور ہے۔ [النور:

35] تو اس آيت كى روشنى ميں يہ كہا جائے كہ اللہ كا نام: **نُورُ السَّمَاوَاتِ وَالْأَرْضِ** تو ٹھيك ہے، ليكن صرف النور نہيں۔" ختم شد

ماخوذ از ملتقى اہل الحديث

الشيخ عبد العزيز الراجحى حفظہ اللہ كہتے ہيں:

"النور، اللہ تعالى كى صفات ميں سے ايك صفت ہے، اس كى كيفيت ويسے ہى ہے جيسے اللہ تعالى كے جلال اور عظمت كے لائق ہے، ليكن يہ صفت اللہ كى جانب مضاف ہو كر آئى ہے، مستقل نہيں ہے، اس ليے يہ نہيں كہا جائے گا كہ مطلق طور پر نور اللہ تعالى كى صفت ہے؛ كيونكہ مطلق صفت لفظ نور كے لفظ كے ساتھ كہيں نہيں ہے۔" ختم شد

اسى طرح الشيخ بكر أبو زيد رحمہ اللہ نے حرام اور ممنوعہ ناموں ميں عبد النور كا ذكر بھى كيا ہے؛ كيونكہ اس ميں

غیر اللہ کے ساتھ لفظ عبد لگایا جا رہا ہے۔ ختم شد
 "معجم المناهي اللفظية" (ص 282)

الشیخ البانی رحمہ اللہ کہتے ہیں:
 "مجھے نہیں معلوم کہ النور کا لفظ اللہ تعالیٰ کے اسمائے حسنی کے طور پر کسی صحیح حدیث میں آیا ہو۔" ختم شد
https://www.youtube.com/watch?v=IPIrZAU1_90&feature=youtu.be

اس بنا پر: عبد النور نام رکھنا مناسب نہیں ہے؛ کیونکہ کم از کم یہ مشتبه امور میں شامل ہوتا ہے، اور مشتبه امور کے بارے میں رسول اللہ صلی اللہ علیہ و سلم کا فرمان ہے: (مشکوٰۃ کام کو چھوڑ دو اور اسے کرو جو مشکوک نہیں ہے۔)

لیکن اگر کسی نے پہلے سے یہ نام رکھا ہوا ہے تو اب ہمیں ایسی کوئی وجہ نظر نہیں آتی جو نام تبدیل کرنے کی موجب ہو؛ کیونکہ اس نام کو رکھنے والے کا مقصد اللہ تعالیٰ کے لیے اپنی عبدیت ظاہر کرنا ہے، اور "النور" نام کو اللہ تعالیٰ کے اسمائے حسنی میں شامل کرنے کی بڑی قوی وجہ بھی موجود ہے اور اس بات کے متعدد اہل علم قائل بھی ہیں۔

واللہ اعلم